

## معیشت کا سکھن بحران اور نیا بجٹ

پروفیسر خورشید احمد

بجٹ ایک ملک کے مالیاتی میزانیے سے کہیں زیادہ پہلوؤں کا حامل ہوتا ہے۔ بلاشبہ اوین حیثیت سے یہ حکومت کی سالانہ آمدنی اور اخراجات کا آئینہ ہی ہوتا ہے لیکن اس سے زیادہ یہ حکومت کی معاشی اور مالیاتی پالیسی، اہداف اور ترجیحات کا عکاس ہوتا ہے۔ یہی وجہ ہے کہ کسی ملک کے بجٹ کا جائزہ لیتے وقت مالی حساب کاری کے ساتھ معاشی پالیسی، اس کی سمت اور اس صلاحیت کا تعین بھی ضروری ہے کہ کہاں تک اس میں حالات کے صحیح ادراک اور ان کی اصلاح کے لیے مناسب اقدام کا اہتمام کیا گیا ہے۔

ہمیں احساس ہے کہ مخلوط حکومت نے معاشی اعتبار سے بڑے نامساعد حالات میں زمام کا رسمجہائی ہے اور اسے بجٹ سازی کے لیے مہلت بھی خاصی کم ملی ہے۔ جز (ر) پرویز مشرف اور ان کی معاشی ٹیم نے آٹھ سال سے زیادہ جو کچھ ملک کی معیشت کے ساتھ کیا اس کے نتائج تو ۲۰۰۶ء ہی سے رونما ہونا شروع ہو گئے تھے لیکن ۲۰۰۷ء-۰۸ء میں ان کے دعووں کی قائمی بالکل کھل گئی اور جن مفروضوں پر معاشی ترقی کا ڈھول بیٹھا جا رہا تھا وہ ریت کی دیوار کی طرح زمین بوس ہو گئے۔ ہم نے اور دوسرے ماہرین معیشت نے بار بار اس طرف توجہ دلائی کہ قوم کے سامنے صحیح اعداد و شمار پیش نہیں کیے جا رہے، غربت میں کمی کے دعوے حقیقت سے مطابقت نہیں رکھتے۔ سالانہ ترقی کے اور ۸ فیصد کے دعوے اور اس رفتار کو جاری رکھنے کی باتیں درست نہیں اس لیے کہ ملک میں زراعت اور صنعت کے شعبے رو بہ ترقی نہیں اور محض خدمات کے شعبے اور نو دولتوں کے صرف (consumption) کے سہارے ترقی کبھی دریا پانیں ہوتی۔ نبیادی طور پر معاشی حالات بگاڑ کی

طرف جا رہے تھے اور حکومت کے ذمہ دار اور اس کے نشیانی ادارے قوم کو گمراہ کرنے میں ایک دوسرے سے سبقت لے جانے میں مصروف تھے۔ یہ اسی کا نتیجہ ہے کہ سالی روای میں ۷۶ فیصد سے زیادہ شرح ترقی کے ہدف کے مقابلے میں ترقی کی شرح صرف ۸۵ فیصد رہی ہے۔ اس کا ۷۵ فیصد خدمات کے شعبے کا مرہون منت ہے۔ زراعت میں ۵۵ فیصد کے ہدف کے مقابلے میں اضافہ صرف ۵۴ فیصد تھا اور وہ بھی لائیٹسٹاک کی وجہ سے جس کا حصہ زراعت میں ۵۲ فیصد ہے۔ اہم فصلوں کی پیداوار میں ۳۳ فیصد کی واقع ہوئی اور ملک میں خوردونوش کی اشیا کی قلت اور مہنگائی دونوں نہ صرف رونما ہوئے بلکہ ایسے حالات پیدا ہو گئے کہ عام آدمی کے لیے زندگی گزارنا دو بھر ہو گیا اور کم آمد فی والے خاندان نفروفاقة کا شکار ہونے لگے اور نوبت خود کشیوں اور اولاد فروشی تک جا پہنچی۔

اس کے باوجود حکومت کی شاہ خجوں میں اضافہ ہوتا رہا، بجٹ کا خسارہ ۵۰۰۰ ارب ڈالر سے متباہز ہو گیا، درآمدات بڑھتی گئیں اور برآمدات میں مناسب اضافہ نہ ہوا کہ جس کے نتیجے میں تجارت کا خسارہ ۱۸ ارب ڈالر اور ادکیوں کا خسارہ ۱۱ ارب ڈالر تک پہنچ گیا اور ملکی اور بیرونی قرضوں کا پار اور بھی بڑھ گیا۔ دعوے تھے کشکول توڑنے کے مگر ۱۹۹۹ء کے مقابلے میں ۲۰۰۷ء میں بیرونی قرضے ۳۲ ارب ڈالر سے بڑھ کر ۴۵ ارب ڈالر تک پہنچ گئے اور اندر وطن ملک حاصل کیے جانے والے قرضوں میں ان آٹھ سالوں میں دو ہزار ارب روپے کا اضافہ ہوا ہے۔ افراط زر کا حال یہ ہے کہ جولائی ۲۰۰۷ء میں اس کی شرح ۶۴ فیصد تھی جو اپریل ۲۰۰۸ء میں بڑھ کر ۸۵ فیصد ہو گیا ہے۔ حکومت اسٹیٹ بنک سے آنکھیں بند کر کے بگٹ قرضے لیتی رہی ہے اور اس کے نتیجے میں ملک میں کرنی کی گردش کی رفتار میں ۱۹ فیصد سالانہ سے زیادہ کا اضافہ ہوا ہے۔ اشیا کی قلت، عالمی منڈیوں میں قیتوں میں اضافہ، قرضوں کی بھرمار، زیر گردش کرنی میں محیر العقول بڑھو تری۔ اگر افراط زر کا طوفان امنڈ نہ آئے تو کیا ہو؟

ہمیں احساس ہے کہ موجودہ حکومت کو یہ مسائل اور عالمی منڈی میں تیل کی قیمت میں اضافہ ورثے میں ملے ہیں مگر ایسا نہیں کہ یہ عالمی رہنمائی اور خود ملک میں ۷۶ فیصد رونما ہونے والے حالات اور ۲۰۰۸ء پر ان کے اثرات پر وہ غیب میں تھے۔ سیاسی جماعتوں کو ان کا ادراک

ہونا چاہیے تھا لیکن معلوم ہوتا ہے کہ ہماری سیاسی جماعتیں بنیادی تیاری (home work) کی قائل نہیں۔ برسر اقتدار جماعتوں میں سے کسی کے پاس بھی سیاسی نعروں کے سوا کوئی ٹھوں منصوبہ عمل نہیں۔ ۲۰۰۸ء کا بجٹ چند نمائیشی چیزوں کے سوا اسی طرز پر بنایا گیا ہے جس پر اس سے پہلے کے بجٹ بنتے رہے ہیں۔ صاف معلوم ہوتا ہے کہ بجٹ بنانے والا ذہن وہی ذہن ہے اور محض نے نظیر کا روڈ کے ذریعے بجٹ کو عوامی بنانے کی کوشش مسائل کا حل نہیں۔

### حالیہ بجٹ اور مطلوبہ ترجیحات

سب سے پہلی ضرورت ملک میں معاشری پالیسی سازی کو یورونی اداروں اور عالمی نظام کی زنجیروں میں گرفتار ذہن سے نجات دلانا ہے۔ موجودہ بجٹ کی بنیادی خامی یہ ہے کہ اس کے پیچے مستقبل کا کوئی وزن نہیں۔ سارا اعداد و شمار کا گورکھ دھندا ہے کہ جمع تفریق کا تھوڑا سا کھیل کھیل کر اپنے کو دھوکا دینے اور دوسروں کو خوش کرنے کی کوشش کی جا رہی ہے۔ کبھی اسے ترقی کا حامی (pro-growth) کہا جا رہا ہے اور بھی غریبوں کا حامی (pro-poor) ۔ حالانکہ نہ اس کے پیچے ترقی کی کوئی قابل فہم حکمت عملی ہے اور نہ غربت کے خاتمے کا کوئی سوچا سمجھا دیر پا منصوبہ عمل۔ دوسری بنیادی بات یہ ہے کہ معیشت میں حکومت کے کردار کے بارے میں ایک واضح پالیسی کے بغیر کوئی بڑی معاشری پیش رفت ممکن نہیں۔ جز ایوب کے زمانے میں سرماید ادارا نے نظام کو ترقی کی بنیاد بنایا گیا اور غربت میں اضافے، معاشری ناہمواریوں میں ناقابل برداشت بڑھوڑتی اور علاقائی عدم توازن کے عفریت نے ملک و قوم کو اپنی گرفت میں لے لیا اور مشرقی اور مغربی پاکستان میں ایک ایسی آدیپذش نے جنم لیا جو دوسرے عوامل کے ساتھ مل کر ملک کو دولخت کرنے پر منتج ہوئی۔ پیپلز پارٹی نے جناب ذوالفقار علی بھٹو کی قیادت میں ۱۹۷۲ء سے ۱۹۷۷ء تک قومی ملکیت اور حکومت کی مداخلت کی حکمت عملی اختیار کی مگر عملاً معیشت کو سیاست دانوں کی سیاست کاری، وقتی مصالح اور بیوروکریسی کی چیزہ دستیوں کی گرفت میں دے دیا۔ بد قسمتی سے آج پیپلز پارٹی اور مسلم لیگ (ن)، دونوں ہی اپنے اپنے انداز میں پالیسیوں کے تسلسل کی باقی کر رہے ہیں حالانکہ وقت کا تقاضا بنیادی تبدیلی کا ہے، اور یہی اس بجٹ کی سب سے بڑی ناکامی ہے۔ اس کے نتیجے

میں حالات میں کوئی بڑی تبدیلی واقع نہیں ہو سکے گی اور عوام کی مشکلات اور مالیہ سیوں میں اضافے کے خطرات ہی اُفق پر منڈلا رہے ہیں۔

جب تک آزاد پاکستانی اور مسلمان ذہن سے حالات کا جائزہ لینے کا اہتمام نہیں ہوتا اور پالیسی کا نیا فریم ورک قومی مقاصد و اہداف، ملک کی خود انحصاری، دیرپا ترقی (sustainable development) اور عوام کی فلاج اور خوش حالی کو مرکزی اہمیت حاصل نہیں ہوتی، نیز محض مالیاتی نہیں بلکہ پیداواری عمل جس میں زراعت اور صنعت کا مرکزی کردار ہو، ترقی کا محور نہیں بنایا جاتا، معیشت کا قبلہ درست نہیں ہو سکتا۔ اس کے ساتھ ساتھ ضروری ہے کہ بجٹ اور سالانہ منصوبہ بندی کا پورا نقشہ کار صحیح قومی ترجیحات کا آئینہ دار ہو اور صرف بجٹ ہی نہیں سرکاری شعبے کے ترقیاتی پروگرام اور بخی شعبے کے لیے دائرہ کار، محکمات اور موقع کا ہمہ گیر نظام وضع کیا جائے، ورنہ ہم ماضی کی طرح ٹھوکریں کھاتے رہیں گے۔ اس بجٹ میں ان معاملات کا کوئی اور اک نظر نہیں آتا۔

تیسرا بڑی بنیادی بات یہ ہے کہ بالکل واضح طور پر معیشت میں ریاست کے کردار کو صحیح طور پر متعین کیا جائے۔ نہ سو شلسٹ نعروں کے تحت قومی ملکیت اور معیشت کو سرکاری اداروں اور سیاسی عناصر اور بیوروکریس کے تابع کرنا صحیح طریقہ ہے اور نہ ہر چیز کو مارکیٹ پر چھوڑ دینا، نہ کاری کے نام پر ملک کے کمزور طبقوں کو امیروں کے رحم و کرم پر چھوڑنا اور عالم گیریت اور آزاد روی (liberalization) کی ستم کاریوں کا نشانہ بن جانے اور ملکی منڈیوں کو عالمی سماں پر کاروں اور لیثروں کے لیے کھول دینے کا۔ یہ قومی مقاصد کے حصول، عوام کی خوش حالی اور دیرپا ترقی کے حصول کا راستہ نہیں۔ ستم ہے کہ جو افراد ابھی کل تک باسیں بازو کے گل ہائے سر سبد مانے جاتے تھے وہ اب مارکیٹ اکانومی، نہ کاری اور لبرلائی زیشن کے راگ الاپ رہے ہیں۔ بلاشبہ ایسا سرکاری شعبہ جو سیاسی مصالح کے تابع ہو اور جسے بیوروکریٹس چلا کیں، نامطلوب ہے لیکن صحیح خطوط پر ریاست اور حکومت کا ایک ثابت اور موثر کردار معاشی ترقی اور انصاف اور عوامی خوش حالی پرمنی معاشرے کے قیام کے لیے ضروری ہے۔ بجٹ اور حکومت کی پالیسیوں میں اس مسئلے کے اور اک کا نقدان ہے۔ آج بھی ساری پالیسی سازی انھی بنیادوں پر ہو رہی ہے جن کی تباہ کاریوں کا نظارہ ۱۹۹۰ء کے عشرے سے قوم کر رہی ہے۔

گذشتہ آٹھ سالہ معاشری حکومت عملی کی ایک اور بنیادی خامی یہ تھی کہ اس میں معیشت کا جو سب سے اہم حصہ ہے، یعنی اشیا کا پیداواری شعبہ (commodity producing sector) جس میں زراعت، چھوٹی صنعت اور بڑی صنعت مرکزی حیثیت رکھتے ہیں، ان کا کردار معیشت میں برابر کم ہوا۔ ان کے لیے دیرپا اور مستحکم ترقی کی نہ کوئی پالیسی تھی اور نہ ان اداروں کو اہمیت دی گئی جو معیشت کے ان دائروں کی ترقی کے لیے ضروری تھے۔ اس مرکزی اہمیت کے شعبے کو تو نظر انداز کیا گیا اور ساری توجہ خدمات کے شعبے کی ترقی پر رہی، خصوصیت سے بنکاری، ٹیلی کمیونیکیشنز، انшورنس وغیرہ۔ پیرو فی سرمایہ کاری بھی خیل کاری اور تیل و گیس کی صنعت میں رہی یا پھر ان روزمرہ اشیاء کے صرف کی پیداوار کی طرف، جیسے دودھ اور برگر جو ملک کی پیداواری استعداد میں اضافے کا باعث نہیں ہوتے۔ اس نوعیت کی ترقی پوری معیشت کو متاثر نہیں کرتی بلکہ ترقی کے چند جزیرے کے وجود میں آ جاتے ہیں جن کا رشتہ (linkage) پوری معیشت سے کمزور ہوتا ہے۔ اس نوعیت کی ترقی کا حاصل یہ ہے کہ ہر ہاتھ میں میل فون تو آ جاتا ہے مگر ٹیلی فون بنانے کی ٹکنالوژی سے ملک محروم رہتا ہے اور اس کا انحصار باہر والوں پر بڑھتا رہتا ہے۔ نیز جلد ہی سرمایہ کا بہاؤ بھی باہر کی طرف ہو جاتا ہے کہ ایک طرف درآمدات بڑھتی ہیں اور دوسری طرف نفع ملک سے باہر جانے لگتا ہے۔ بنکاری کی صنعت نے بڑی ترقی کی ہے مگر آہستہ آہستہ ملک کا پورا بنکاری نظام ایک قومی بنک کو چھوڑ کر باہر کے بنکوں کی گرفت میں آ رہا ہے۔ یہی حال مواصلات کا ہے۔ بنکوں کے کھاتے داروں کو جو سود ملتا ہے وہ شرح افراط از زر سے کہیں کم ہے اور اس طرح وہ متفق return یعنی نقصان کا شکار ہیں لیکن Banking spread (سود کی وصولی اور منافع، کی ادا یگی کی شرح میں فرق) بہت زیادہ ہونے کے باعث بنکوں کا منافع آسامان سے باہمی کر رہا ہے۔ بنکوں کا منافع نفع پر ٹیکس اس زمانے میں ۶۰ فیصد سے کم ہو کر ۳۵ فیصد تک کم ہو گیا۔ سالی روں میں خدمات کے شعبے سے نفع کی مدد میں ملک سے ایک ارب ڈالر سے زیادہ منتقل کیے گئے۔ اگر اس الٹی گنگا کے بہاؤ میں سرمایہ کے فرار (flight of capital) کو شامل کر لیا جائے جو سیاسی وجوہ کے علاوہ اشکار ایکچھی میں سٹہ بازوں کے کھیل کا نتیجہ ہے، تو یہ رقم ۳ ارب ڈالر سے متباہز ہو جاتی ہے۔ جب تک

معاشی پالیسی کا مرکز اور محور تبدیل نہیں ہوتا اس وقت تک نمایشی تبدیلیاں تو ہوتی رہیں گی لیکن حقیقی معاشی ترقی اور خوش حالی خواب و خیال ہی رہیں گے۔

وقت کی اصل ضرورت ترجیحات کی تبدیلی ہے۔ نئے بجٹ میں زراعت کے لیے کچھ سہولتیں ضروری گئی ہیں مگر وہ نہ صرف ناکافی ہیں بلکہ ایک واضح وژن اور مربوط (integrated) منصوبہ عمل سے عاری ہیں۔ یہی وجہ ہے کہ اس کی اثرگیری محدود رہے گی۔ زراعت کی زیوں حالی کا اندازہ اس سے کیا جاسکتا ہے کہ قومی دولت میں اس کا حصہ ۲۲ فیصد ہے، آبادی کے ۶۰ فیصد کو رزق اور روزگار اس سے فراہم کیا جا رہا ہے لیکن حالیہ بجٹ اور پی ایس ڈی پی میں اس کا حصہ جی ڈی پی کا صرف ۲ فیصد اور پی ایس ڈی پی کا صرف ۷ فیصد ہے۔ سیسڈی ختم کرنے کی بات ہو رہی ہے مگر اس کے نتیجے میں پیداواری لگت بڑھے گی اور ملک میں افراط زر میں مزید اضافہ ہو گا۔ ایک فیصد کے حساب سے سیلریکم اور ایکسا نز ڈیوٹی میں اضافہ بھی ملک میں قیتوں میں مزید اضافے کا باعث ہو گا۔ ان سب کے ساتھ اگر پانی، بیج، کھاد، ادویہ، قرض اور بجلی کی فراہمی کا حال دیکھا جائے جو ہر اعتبار سے غیر تسلی بخش ہے تو زراعت میں نمایاں اضافہ مشکل نظر آتا ہے۔ واضح رہے کہ زراعت کے شعبے میں بڑی ناکامی ترسیل کے نظام (delivery system) میں ہے اور سب سے محروم طبقہ چھوٹا کاشنکار ہے جس کا حصہ پیداوار میں ۵۰ فیصد ہے لیکن وسائل کا ۵ فیصد بھی اسے مشکل سے میسر آتا ہے۔

دوسرے شعبے جو بڑی طرح بے تو جہی کا شکار ہے ہیں، ان میں سرفہرست بجلی، گیس اور تو انائی کا شعبہ ہے۔ اس کے ساتھ سڑکوں کی تعمیر، ریل کی ترقی اور ریانسپورٹ کا مؤثر ملک گیر اور بڑے شہروں کا اندر وہ نظام وہ چیزیں ہیں جو مسلسل نظر انداز کی جاتی رہی ہیں۔ اب نوبت شہروں میں آٹھ آٹھ گھنٹے کی لوڈ شیڈنگ تک آگئی ہے۔ بڑے ڈیم سیاست کی نذر ہیں اور تو انائی کے متبدل ذرائع بیشمول چھوٹے ڈیم، کوئے سے تیار کی جانے والی بجلی، آبی، سنسکی اور بائیو گیس سے فراہم کی جانے والی تو انائی سب غفلت کا شکار ہیں۔ منصوبہ بندی کا شعبہ سب سے ناکام شعبوں میں سے ہے۔ ولٹ بنک کی ایک حالیہ رپورٹ کھلے الفاظ میں کہتی ہے کہ منصوبہ بندی کا پورا نظام ناہلیت (incompetence) کا شکار ہے۔ مالیاتی اعتبار سے کوئی منصوبہ ایسا نہیں جو اپنے بجٹ

میں پورا ہوا ہو۔ اور جہاں تک پروجیکٹ کی تکمیل کے لیے طے شدہ وقت کا سوال ہے تو وہ لذت بنک کے جائزے کی روشنی میں مختلف منصوبوں کی تکمیل میں تین سال سے ۲۰ سال تک کی تعویق واقع ہوئی ہے۔ تجارتی خسارہ، اداگیوں کا خسارہ، بجٹ کا خسارہ تینوں اس حد تک پہنچ چکے ہیں جو معیشت کی صحت کے لیے خطرناک اور ملک کو دیوالیہ کرنے کی راہ پر دھکلیئے والے ہیں۔ قوی بچت کی سطح ترقی پذیر ممالک کے معیار پر بھی خطرناک حد تک کم ہے، یعنی ۱۳ فیصد، جب کہ دیرپاڑتی کے لیے ۲۵ فیصد کی سطح بھی کمی کی خبر لاتی ہے۔ بھارت، چین اور بہت سے دوسرے ممالک سے ۳۰ فیصد بچت کا ہدف حاصل کر رہے ہیں۔

پھر وہ شعبے جو معاشی ترقی اور انسانی خوش حالی کے لیے مرکزی اہمیت رکھتے ہیں، یعنی تعلیم، صحت اور گھر کی سہولت بری طرح وسائل کے قطع کا شکار ہیں۔ مرکزی بجٹ میں تعلیم کے لیے ۲۶ ارب روپے اور صحت کے لیے ۲۶۵ ارب روپے رکھے گئے ہیں جو تمام صوبوں کے اندر مختص رقوم کو جمع کر کے بھی جی ڈی پی کا بمشکل ۲۵ (تعلیم و صحت) بننے ہیں، جب کہ ترقی پذیر ممالک میں بھی یہ شرح سے ۸ فیصد تک ہے۔ یہ تو صرف مالیات مختص کرنے کا حال ہے۔ اگر دیکھا جائے کہ میدان میں اصل حاصل کیا ہے، تو حالت اور بھی ناگفتہ ہے۔ ایک حالیہ سروے کی رو سے ملک میں ۱۲ ہزار ۵ سو اسکول ایسے ہیں جن کا عملًا کوئی وجود نہیں، یعنی نہ تو بلندگ ہے اور نہ اساتذہ!

اس بجٹ کا ایک نیا پہلو بنے نظیر کارڈ کا اجرا ہے۔ دعویٰ کیا جا رہا ہے کہ اس کے ذریعے ان ۷۰ لاکھ گھرانوں کو جوانہتائی غربت کی حالت میں ہیں، ایک ہزار روپے ماہانہ کی نقد مدد کی جائے گی۔ اس کے لیے ۳۵ ارب روپے رکھے گئے ہیں۔ اصولاً غربیوں کو روپی اور صحت کی سہولت فراہم کرنے کے لیے نقد مدد ایک اچھی ایکیم ہے لیکن زکوٰۃ اور بیت المال کے تجربات کی روشنی میں اس سے زیادہ امیدیں وابستہ نہیں کی جاسکتیں۔ اول تو رقم بہت کم ہے، یعنی کل ۳۵ ارب اور فی خاندان ایک ہزار روپے۔ ان سے ۷۰ کیا ۷۰ لاکھ خاندانوں کی مدد بھی محال ہے۔ پھر ہزار روپے میں ایک بے روزگار گھرانا پہنچی کون کون سی ضرورت پوری کرے گا؟ سب سے اہم سوال ضرورت مندوں کا صحیح تعین، ان تک مدد کی ترسیل کا شفاف نظام، اور اس پورے عمل کی نگرانی کا ہے اور یہی وہ چیزیں ہیں جن کا فقدان ہے۔ نادرا (NADRA) کے پاس جو معلومات ہیں وہ ان ضرورتوں کو

سامنے رکھ کر حاصل نہیں کی گئی ہیں اور آبادی کا غریب ترین طبقہ نادرا کی خدمات سے محروم رہا ہے۔ یہ مسئلہ زیادہ گہرے غور و خوض اور مناسب منصوبہ بندی کا مقاضی ہے۔

پوری ایکم کو ایک مربوط انداز میں ایک قومی سطح کی سو شل سیکورٹی ایکم کا حصہ ہونا چاہیے۔ صرف وہ افراد جو روزگار اور محنت کے لائق نہ ہوں ان کو نقد مدد دی جانا چاہیے، یعنی بچے (۱۰ سال تک)، بیوائیں جن کا کوئی سہارا نہ ہو، بوڑھے اور معذور افراد۔ باقی تمام افراد کے لیے روزگار کی فراہمی یا ایسے کاروبار کا انتظام جس کے ذریعے وہ خود کفیل ہو سکیں، اصل حل ہے۔ نیز تعلیم اور صحت کے لیے ایسی اجتماعی انشورنس کے نظام کا نفاذ جس میں ہر شخص خود بھی ایک حصہ دے اور اس کے علاوہ جس کاروبار یا ادارے میں وہ کام کرتا ہو وہ اور حکومت اپنا اپنا حصہ ادا کریں۔ اس میں بھی شبہ ہے کہ ٹیکس کی آمدنی میں اضافہ اور بجٹ میں خسارے کا جواندازہ اس بجٹ میں دیا گیا ہے وہ ان حدود میں پورا ہو سکے گا جو متین کی گئی ہیں پانیہیں۔

ایک اور اہم مسئلہ مرکز اور صوبوں میں وسائل کی تقسیم، اور ترقیاتی پروگرام کے بنانے اور ان کی تعییں کی صلاحیت اور انتظام کا رکا ہے۔ بجٹ اس سلسلے میں بھی خاموش ہے۔ جس نا انصافی اور غفلت کے نتیجے میں مرکز اور صوبوں میں بعد اور بے اعتمادی رونما ہو رہے ہیں ان سے کوئی تعریض نہیں کیا گیا۔ این ایف سی اور ڈے ۱۹۹۷ء کی بنیاد پر جاری ہے۔ ہائیل منافع اور گیس اور دوسری معدنیات کی رائٹی کا مسئلہ متعلق ہے۔ صوبے وسائل سے محروم ہیں اور مرکز ایک گلے سڑے نظام کو سینے سے لگائے ہوئے ہے۔ یہ صورت حال فوری تبدیلی کا تقاضا کرتی ہے۔

اس بجٹ اور ان معاشری پالیسیوں پر کار بندہ کر ملک نہ دیر پارتی کر سکتا ہے، نہ ترقی کے شہرات سے عوام فیض یاب ہو سکتے ہیں، نہ خود انحصاری کی طرف پیش رفت ہو سکتی ہے اور نہ مرکز اور صوبوں میں حقیقی تعاون اور ہم آہنگی کی فضا قائم ہو سکتی ہے۔ وہی معاشری ترقی دیر پا اور خوش حالی کا ذریعہ بن سکتی ہے جو ملک و قوم کی اپنی اقدار اور اپنے عزائم کی روشنی میں بنے اور جس کا رخ بیروفی سا ہو کاروں کو اپنے جسم سے گوشت کے کٹڑے (pound of flesh) دینے کے بجائے اپنے وسائل سے اپنی قوم کو حق و انصاف کے مطابق عزت کی زندگی فراہم کرنا اور دنیا میں اپنا مقام حاصل کرنا ہو۔ جب تک نقطہ نظر تبدیل نہ ہو اور ترقی کا رخ درست نہ ہو، بہتر زندگی کی امید عبث ہے۔